

13 - పదమూడవ దశకము

॥ హిరణ్యాక్ష వధ ॥

హిరణ్యాక్షం తావత్ వరద భవదన్వేషణపరం

చరన్తం సాంవర్తే పయసి నిజజంఘాపరిమితే ।

భవద్భక్తో గత్వా కపటపటుధీర్నారదమునిః

శనైరూచే నన్దన్ దనుజమపి నిందంస్తవ బలమ్ ॥

(13.1)

స మాయావీ విష్ణుర్హరతి భవదీయాం వసుమతీం

ప్రభో! కష్టం కష్టం కిమిదమితి తేనాభిగదితః ।

నదన్ క్వాఽసౌ క్వాసావితి స మునినా దర్శితపథో

భవన్తం సంప్రాపత్ ధరణిధరముద్యంతముదకాత్ ॥

(13.2)

అహో! ఆరణ్యోఽయం మృగ ఇతి హసన్తం బహుతరైః

దురుక్తైర్విధ్యంతం దితిసుతమవజ్ఞాయ భగవన్! ।

మహీం దృష్ట్వా దంష్ట్రాశిరసి చకితాం స్వేన మహసా

పయోధావాధాయ ప్రసభముదయుంక్ఠా మృధవిధౌ ॥

(13.3)

గదాపాణౌ దైత్యే త్వమపి హి గృహీతోన్నతగదో

నియుద్ధేన క్రీడన్ ఘటఘటరవోద్భుష్టవియతా ।

రణాలోకౌత్సుక్యాన్మిలతి సురసంఘే ద్రుతమముం

నిరుంధ్యాస్పంధ్యాతః ప్రథమమితి ధాత్రా జగదిషే ॥

(13.4)

గదోన్మర్దే తస్మింస్తవ ఖలు గదాయాం దితిభువో

గదాఘాతాద్భూమౌ ర్భుటితి పతితాయామహహా ! భోః ! ।

మృదుస్మేరాస్యస్త్వం దనుజకులనిర్మూలనచణం

మహాచక్రం స్మృత్వా కరభువి దధానో రురుచిషే ॥

(13.5)

తతశ్శూలం కాలప్రతిమరుషి దైత్యే విస్సజతి

త్వయి చ్చిందత్యేతత్ కరకలితచక్రప్రహరణాత్ ।

సమారుష్టో ముష్ట్యా స ఖలు వితుదంస్త్యాం సమతనోత్

గలన్మాయే మాయాస్త్వయి కిల జగన్మోహనకరీః ॥

(13.6)

భవచ్ఛక్రజ్యోతిష్కణాలవనిపాతేన విధుతే

తతో మాయాచక్రే వితతఘనరోషాంధమనసమ్ ।

గరిష్ఠాభిర్ముష్టిప్రహృతిభిరభిఘ్నంతమసురం

స్వపాదాంగుష్ఠీన శ్రవణ పద మూలే నిరవధీః ॥

(13.7)

మహాకాయస్సోఽయం తవ చరణపాతప్రమథితో

గలద్రక్తో వక్త్రాదపతదృషిభిః శ్లాఘితహతిః ।

తదా త్వాముద్దామప్రమదభరవిద్యోతిహృదయా

మునీంద్రాస్సాంద్రాభిః స్తుతిభిరనువన్నధ్వరతనుమ్ ॥ (13.8)

త్వచి చ్ఛందో రోమస్వపి కుశగణశ్చక్షుషి ఘృతం

చతుర్హోతారోఽజ్ఞౌ స్రుగపి వదనే చోదర ఇడా ।

గ్రహా జిహ్వాయాం తే పరపురుష! కర్ణే చ చమసా

విభో! సోమో వీర్యం వరద! గళదేశేఽప్యృపసదః ॥ (13.9)

మునీంద్రైరిత్యాదిస్తవనముఖరైర్మోదితమనాః

మహీయస్యా మూర్త్యా విమలతరకీర్త్యా చ విలసన్ ।

స్వధిష్ణ్యం సంప్రాప్తః సుఖరసవిహారి మధురిపో

నిరుంధ్యా రోగం మే సకలమపి వాతాలయపతే! ॥ (13.10)

॥ ఇతి హిరణ్యాక్షవధ అను పదమూడవ దశకము సంపూర్ణము ॥